

# న్యూస్ ఇండియా తెలుగు

NEWS INDIA TELUGU Telugu daily

తెలుగు దినపత్రిక

సంపుటి : 5      సంఠిక : 185      ప్రచురణ : హైదరాబాద్      ఆదివారం, 17-05-2026      పేజీలు: 8      వెల : 3- 00

## పోలీసుల ఎదుట లొంగిపోయిన బండి భగీరథ్

బండి భగీరథ్‌ను అరెస్ట్ చేశాం: సైబరాబాద్ సీపీ

నార్సింగ్‌లోని పోలీస్ అకాడమీ వద్ద అరెస్టు చేసినట్లు వెల్లడి పేట్ బషీరాబాద్ పోలీస్ స్టేషన్‌కు తరలిస్తున్నామన్న సీపీ ఈ నెల 8న బండి భగీరథ్‌పై పోక్సో కేసు



అటు తర్వాత పేట్‌బషీరాబాద్ పోలీస్ స్టేషన్‌కు తరలిస్తున్నామన్న సీపీ ఇదిలా ఉంచితే, బండి భగీరథ్ కేసులో మరో కీలక పరిణామం చోటుచేసుకుంది. మే 8న కోర్టులో బాధితురాలు.. మేజిస్ట్రేట్ ఎదుట వాంగ్యాలం ఇచ్చింది. బాధితురాలి తల్లిదండ్రుల స్టేట్‌మెంట్ కూడా కోర్టు రికార్డ్ చేసింది. ఇప్పటికే రెండుసార్లు స్టేట్‌మెంట్ పోలీసులు రికార్డ్ చేశారు. కేసు తీవ్రత దృష్ట్యా స్వయంగా రంగంలోకి దిగిన న్యాయమూర్తి.. బాలిక స్టేట్‌మెంట్‌ను రికార్డ్ చేశారు. బాలిక తల్లిదండ్రుల నుంచి కూడా విడివిడిగా జడ్జి.. స్టేట్‌మెంట్ తీసుకున్నారు. బాధిత కుటుంబం నుంచి న్యాయస్థానం కీలక వివరాలు సేకరించింది. మూడోసారి స్టేట్‌మెంట్ ప్రక్రియ.. కేసు దర్యాప్తులో అత్యంత కీలకంగా మారింది. న్యాయమూర్తి సేకరించిన స్టేట్‌మెంట్ ఆధారంగా తదుపరి విచారణ మరింత వేగవంతం కానుంది.

## నా కుమారుణ్ణి పోలీసులకు అప్పగించాను: బండి సంజయ్ సంచలన ప్రకటన



'చట్టంపై గౌరవంతోనే మా అబ్బాయిని పోలీసులకు అప్పగించా. ఏ తప్పు చేయలేదని మా అబ్బాయి చెబుతున్నాడు. ఆధారాలను చూపేందుకే పోలీసులకు అప్పగించాం జాప్యం జరిగింది' అని పేర్కొన్నారు బండి సంజయ్. తనకు న్యాయ వ్యవస్థపై నమ్మకం ఉందని, అందుచేత ఏ తప్పు చేయని తన కుమారుడు పోలీసులకు లొంగిపోయాడన్నార బండి సంజయ్. చట్టం ముందు అంతా సమానమేనని, ప్రతీ ఒక్కరూ చట్టాన్ని గౌరవించాల్సిందేనని బండి సంజయ్ స్పష్టం చేశారు.

- పోక్సో కేసులో పోలీసులకు లొంగిపోయిన బండి భగీరథ్
- కుమారుడిని తానే న్యాయవాదుల ద్వారా పోలీసులకు అప్పగించానని ప్రకటించిన బండి సంజయ్
- చట్టం ముందు అందరూ సమానమేనని స్పష్టం చేసిన కేంద్రమంత్రి
- తాను ఏ తప్పు చేయలేదని భగీరథ్ చెబుతున్నాడన్న సంజయ్
- త్వరలోనే బెయిల్ వస్తుందని ఆశాభావం

## బండి సంజయ్‌ను బర్తరఫ్ చేయండి: ప్రధాని మోదీకి కవిత లేఖ

ప్రధాని మోదీకి తెలంగాణ రక్షణ సేన అధ్యక్షురాలు కవిత లేఖ కేంద్ర మంత్రివర్గం నుంచి బండి సంజయ్‌ను తొలగించాలని డిమాండ్ కుమారుడిపై పోక్సో కేసు నమోదు కావడమే ఇందుకు కారణం హాం శాఖ మంత్రిగా ఉంటే దర్యాప్తు ప్రభావితమవుతుందని ఆరోపణ నిష్పక్షపాత విచారణ కోసం బర్తరఫ్ చేయాలని విజ్ఞప్తి

కేంద్ర హాంశాఖ సహాయ మంత్రి బండి సంజయ్ ను మంత్రివర్గం నుంచి తక్షణమే తొలగించాలని తెలంగాణ రక్షణ సేన అధ్యక్షురాలు కె. కవిత డిమాండ్ చేశారు. ఈ మేరకు ఆమె ప్రధాని మోదీకి ఒక లేఖ రాశారు. బండి సంజయ్ కుమారుడు భగీరథ్ పై పోక్సో చట్టం కింద కేసు నమోదు కావడమే కవిత డిమాండ్‌కు ప్రధాన కారణం. "కేంద్ర మంత్రివర్గం కూర్పుకు సంబంధించిన చట్టపరమైన నైతికత, ప్రజా విశ్వాసం వంటి కీలక అంశాలను మీ దృష్టికి తీసుకువచ్చేందుకే ఈ లేఖ రాస్తున్నాను" అని కవిత ప్రధానిని ఉద్దేశించి పేర్కొన్నారు. చట్టాన్ని అమలు చేసే యంత్రాంగాలపై అధికారం కలిగిన హాం శాఖ వంటి అత్యంత కీలకమైన శాఖలో బండి సంజయ్ కొనసాగడం వల్ల కేసు దర్యాప్తు ప్రభావితమయ్యే అవకాశం ఉందని ఆమె ఆందోళన వ్యక్తం చేశారు. మైసూర్ లైంగిక దాడి ఆరోపణలకు సంబంధించిన ఈ కేసులో దర్యాప్తు, తదుపరి విచారణ పూర్తి స్వాతంత్ర్యంతో, పారదర్శకంగా, నిష్పక్షపాతంగా జరగాలని కవిత తన లేఖలో నొక్కిచెప్పారు. న్యాయ వ్యవస్థపై ప్రజల నమ్మకాన్ని కాపాడాలంటే, ఈ కేసుపై ఎలాంటి రాజకీయ ప్రభావం ఉండకూడదని ఆమె అభిప్రాయపడ్డారు. "అందువల్ల ఈ కేసులో విచారణ పూర్తయ్యే వరకు



బండి సంజయ్‌ను కేంద్ర హాంశాఖ సహాయ మంత్రి పదవి నుంచి తొలగించాలని నేను మిమ్మల్ని అభ్యర్థిస్తున్నాను" అని కవిత కోరారు. ఈ చర్య ద్వారా మైనర్ భద్రతకు, న్యాయానికి ప్రభుత్వం అత్యంత ప్రాధాన్యత ఇస్తుందన్న బలమైన సందేశం ప్రజల్లోకి వెళుతుందని ఆమె పేర్కొన్నారు. 17 ఏళ్ల బాలిక తల్లి ఇచ్చిన ఫిర్యాదు మేరకు ఈ నెల 8న బండి సంజయ్ కుమారుడు భగీరథ్ పై భారతీయ న్యాయ సంహిత (బీఎన్ఎస్), పోక్సో చట్టంలోని సంబంధిత సెక్షన్ల కింద పోలీసులు కేసు నమోదు చేశారు.

## హైదరాబాద్ లో భూముల విలువను పెంచబోతున్నాం: పొంగులేటి శ్రీనివాస్ రెడ్డి

శాస్త్రీయ పద్ధతిలో భూముల మార్కెట్ విలువను సవరించబోతున్నామన్న పొంగులేటి కొన్ని ప్రాంతాల్లో మార్కెట్ విలువ కనీసం రూ. 15 లక్షల వరకు పెరిగే అవకాశం రింగ్ రోడ్డు పరిధిలోని ప్రాంతాలు ప్రామాణికంగా ధరల పెంపు

తెలంగాణలో భూముల మార్కెట్ విలువ (రిజిస్ట్రేషన్ ధరల) పెంపుదలపై రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి కీలక అవేదీలే ఇచ్చారు. రాష్ట్రంలో త్వరలోనే శాస్త్రీయ పద్ధతిలో భూముల మార్కెట్ విలువను సవరించబోతున్నామని వెల్లడించారు. హైదరాబాద్, దాని చుట్టూపక్కల ప్రాంతాలలో భూముల విలువ భారీగా పెరిగే అవకాశం ఉందని మంత్రి తెలిపారు. ముఖ్యంగా ఇన్ఫర్ రింగ్ రోడ్డు, జిలర్ రింగ్ రోడ్డు పరిధిలోని ప్రాంతాలను ప్రామాణికంగా తీసుకుని ఈ ధరల పెంపు ఉంటుందని వివరించారు. ఈ శాస్త్రీయ సవరణల వల్ల కొన్ని ప్రాంతాలలో మార్కెట్ విలువ కనీసం రూ. 15 లక్షల వరకు పెరిగే అవకాశం ఉందని వెల్లడించారు. గత ప్రభుత్వం ఆర్థికవేత్త అరవింద్ సుబ్రహ్మణ్యం కమిటీ ఇచ్చిన నివేదిక ఆధారంగా గతంలో రెండు సార్లు భూముల విలువను పెంచిన మంత్రి గుర్తుచేశారు. అయితే, వివరిగా 2022 ఫిబ్రవరిలో భూముల మార్కెట్ విలువను



సవరించారని, ఇప్పటి నుంచి ఇప్పటి వరకు ధరల్లో ఎలాంటి మార్పులు చేయలేదని ఆయన పేర్కొన్నారు. ప్రస్తుతం బహిరంగ మార్కెట్ ధరలకు, ప్రభుత్వ రిజిస్ట్రేషన్ ధరలకు మధ్య ఉన్న భారీ వ్యత్యాసాన్ని తగ్గించడానికే ఈ నిర్ణయం తీసుకున్నట్లు సమాచారం.

## రాబోయే 5 రోజులు మస్త్ ఎండలు.... జిల్లాలకు ఆరోజ్ అల్ట్రా



ఉందని వాతావరణ కేంద్రం పేర్కొంది. ఈ నేపథ్యంలో తీవ్రమైన వడగాల్పులు వీచే ప్రమాదం ఉన్నందున... ఉత్తర తెలంగాణ జిల్లాలతో పాటు దక్షిణ జిల్లాలకు కూడా అధికారులు అలర్ట్ జారీ చేశారు. ప్రజలు మధ్యాహ్నం పూట అత్యవసరమైతే తప్ప బయటకు రావద్దని సూచించారు. అయితే, మరోవైపు ఎండల తీవ్రత ఇలా ఉన్నప్పటికీ... రాష్ట్రవ్యాప్తంగా ఇవాళ, రేపు అక్కడక్కడా తేలికపాటి నుంచి మోస్తరు వర్షాలు కూడా కురిసే అవకాశం ఉందని వాతావరణ శాఖ వెల్లడించింది. ఉరుములు, మెరుపులతో కూడిన జల్లులు పడే ఛాన్స్ ఉన్నందున ప్రజలు అప్రమత్తంగా ఉండాలని అధికారులు కోరారు.

## ఉప్పల్ ఐపీఎల్ మ్యాచ్ క్రేజ్.. అలా చేస్తే మీ కష్టాల్లితం గల్లంతేనన్న సీపీ సజ్జనార్!



నగరంలో ఐపీఎల్ ఫీవర్ తారాస్థాయికి చేరుకుంది. ఉప్పల్ రాజీవ్ గాంధీ అంతర్జాతీయ స్టేడియంలో ఈ నెల 22న నవ్ రెజర్వ్ హైదరాబాద్, రాయల్ చాలెంజర్స్ బెంగళూరు మధ్య జరగనున్న మ్యాచ్ కు వివేకమేధుని డిమాండ్ నెలకొంది. విరాట్ కోహ్లి, స్వాట్ కమిస్న్ వంటి స్టార్ ఆటగాళ్ల పోరును ప్రత్యక్షంగా వీక్షించాలన్న అభిమానుల అత్యంత సైబర్ నేరగాళ్లు సామూహికంగా తీవ్రతని సకలి యాప్‌లు, మెసేజింగ్ వెబ్‌సైట్ల ద్వారా టిక్ టాక్ వీక్షయం పేరుతో భారీ దోపిడీకి తెరలేపారు. ఈ నేపథ్యంలో హైదరాబాద్ నగర పోలీస్ కమిషనర్ సజ్జనార్ క్రికెట్ ప్రియులకు కీలక హెచ్చరికలు జారీ చేశారు. ప్రస్తుతం సోషల్ మీడియా వేదికలైన

ఫేస్‌బుక్, 'వట్స్' (వట్సాప్), ఇన్స్టాగ్రామ్‌లలో ఐపీఎల్ టిక్‌టాక్ అకర్షణీయమైన ప్రకటనలు వెల్లువెత్తుతున్నాయి. ఐపీఎల్ అధికారిక టిక్‌టాక్ భాగస్వామి అయిన 'డిస్ట్రిక్ట్ యాప్‌ను పోలీస్ నకిలీ యాప్‌లను, క్లౌన్ వెబ్‌సైట్లను సైబర్ నేరగాళ్లు సృష్టించారు. అసలు యాప్‌ను తలపించేలా లోగోలు, డిజైన్లు ఉపయోగించి, తక్కువ ధరలకే ప్రీమియం స్టాండ్ టిక్‌టాక్ ఇన్స్టామంట్లు ఉరిస్తున్నారు. ఈ నకిలీ యాప్‌లను గూగుల్ ప్లే స్టోర్ లేదా ఏపీకే ప్లేస్టోర్ రూపంలో డౌన్‌లోడ్ చేసుకునేలా లింకులను పంపిస్తున్నారు. ఈ మోసాలపై సీపీ సజ్జనార్ 'వట్స్' వేదికగా స్పందిస్తూ.. "సోషల్ మీడియాలో వచ్చే అసాధికారక ఐపీఎల్

టిక్‌టాక్ ప్రకటనలను నమ్మవద్దు. అధికారిక యాప్‌ను పోలీస్ నకిలీ లింకులను క్లిక్ చేసి టిక్‌టాక్ బుక్ చేస్తే మీ దబ్బు గల్లంతవుడం ఖాయం. దబ్బులు కోల్పోవడమే కాకుండా, మీ బ్యాంకు ఖాతా వివరాలు కూడా నేరగాళ్ల చేతికి చిక్కే ప్రమాదం ఉంది" అని హెచ్చరించారు. మ్యాచ్ చూడాలనే ఉత్సాహంతో సోషల్ మీడియా లింకులు, బ్లాక్ మార్కెట్ టిక్‌టాక్ ప్రకటనలను నమ్మి మోసపోవడం ఆయన విజ్ఞప్తి చేశారు. ఇలాంటి నకిలీ యాప్‌లు, వెబ్‌సైట్లపై నిఘా ఉంచామని, ఎవరికైనా అనుమానాస్పద సమాచారం తెలిస్తే వెంటనే దయలో 1930 లేదా స్థానిక సైబర్ క్రిమినల్ పోలీసులకు ఫిర్యాదు చేయాలని కోరారు.

# గులాబీ మిషన్ 2028

**హైదరాబాద్, మే 16**  
 తెలంగాణ రాజకీయాల్లో మరోసారి గులాబీ జెండా రెపరెపలాడించేందుకు బీఆర్ఎస్ అధినేత కల్వకుంట్ల చంద్రశేఖర రావు సమర శంఖం పూరించారు. పార్టీ ఓటమి అనంతరం కొంతకాలం ప్రబుద్ధుగా ఉన్న గులాబీ శ్రేణుల్లో సూతనోత్తేజం నింపేందుకు మంగళవారం ఎర్రవెల్లిలోని తన నివాసంలో కేసీఆర్ కీలక భేటీ నిర్వహించారు. పార్టీ వర్కింగ్ ప్రెసిడెంట్ కేసీఆర్, హరీష్ రావు సహా 23 మంది ముఖ్య నేతలతో సుదీర్ఘంగా సాగిన ఈ సమావేశం, కేవలం ఒక సమీక్షగా కాకుండా, రాబోయే నాలుగేళ్ల ప్రయాణానికి దిక్సూచిగా నిలిచింది. కేసీఆర్ తీసుకున్న అత్యంత కీలక నిర్ణయం డిజిటల్ సభ్యత్వ సమయం. గతంలో అనుసరించిన సంప్రదాయ సభ్యత్వ పద్ధతులకు స్వస్తి పలికి, పూర్తిస్థాయిలో సాంకేతికతను జోడించి సభ్యత్వాను నిర్వహించాలని నిర్ణయించారు. ప్రతి గ్రామంలో బూత్ స్థాయి నుంచి సభ్యుల సమాచారాన్ని డిజిటలైజ్ చేస్తారు. దీనివల్ల క్షేత్రస్థాయి కార్యకర్తకు, పార్టీ అధిష్టానానికి మధ్య మధ్యవర్తుల ప్రవేశం లేకుండా సేరుగా సంబంధం ఏర్పడుతుంది. నియోజకవర్గాల వారీగా ప్రత్యేక సమన్వయకర్తలను నియమించి, పార్టీ కార్యకలాపాల్లో పాఠదర్శకతను పెంచుతారు. రాష్ట్రంలోని ప్రస్తుత కాంగ్రెస్ ప్రభుత్వం ఇచ్చిన హామీల అమలులో జరుగుతున్న జాప్యాన్ని ప్రజల్లోకి బలంగా తీసుకెళ్లాలని కేసీఆర్ నేతలకు దిశానిర్దేశం చేశారు. రైతు రుణమాఫీలో జాప్యం, ధరణి పోర్టల్ సమస్యలు, నిరుద్యోగ భృతి వంటి హామీల వైఫల్యాలను ఎండగట్టాలని సూచించారు. గతంలో నిర్వహించిన భారీ బహిరంగ సభల కంటే, ఈసారి ప్రజలతో సేరుగా మమేకమయ్యేలా 'జన వైతన్య యాత్రలకు ప్రాధాన్యం ఇవ్వాలని నిర్ణయించారు. గ్రామాల వారీగా తిరుగుతూ, ప్రజల సమస్యలపై పోరాడాలని ద్వారానే పూర్వ వైభవం సాధ్యమవుతుందని కేసీఆర్ స్పష్టం చేశారు. పదేళ్ల అధికార



కాలంలో నాయకులకు, సాధారణ కార్యకర్తలకు మధ్య ఏర్పడిన దూరాన్ని గుర్తించిన కేసీఆర్, పార్టీ నిర్మాణంలో భారీ మార్పులు సూచించారు. కేవలం నాయకుల చుట్టూ తిరిగి పార్టీగా కాకుండా, క్షేత్రస్థాయి కార్యకర్తల నిర్ణయాత్మక శక్తిగా ఉండేలా క్యాడర్ డ్రెస్సెస్ వ్యవస్థగా బీఆర్ఎస్ రూపాంతరం చెందబోతోంది. ప్రతి కార్యకర్తకు రాజకీయ భద్రత కల్పించడంతో పాటు, కష్టకాలంలో పార్టీ కుటుంబంలా అండగా ఉంటుందనే భరోసా ఇచ్చేలా సంస్కార రక్షణ వ్యవస్థను బలోపేతం చేయనున్నారు. బీఆర్ఎస్ పునర్నిర్మాణం కేవలం కమిటీల మార్పుతో పరిమితం కాదని, తెలంగాణ

అస్తిత్వాన్ని, అభివృద్ధిని మళ్లీ చర్చలోకి తెచ్చే ప్రయత్నమని పార్టీ వర్గాలు భావిస్తున్నాయి. 'రిక్రెయిమింగ్ తెలంగాణ' అనే నినాదంతో, తెలంగాణ ప్రజల ఆకాంక్షలకు ప్రతిరూపంగా బీఆర్ఎస్ను మళ్లీ నిలబెట్టాలని కేసీఆర్ సంకల్పించారు. మొత్తంగా, ఎర్రవెల్లి భేటీ బీఆర్ఎస్ పార్టీలో నిస్తేజాన్ని పదిలంచుకుని ఒక శక్తివంతమైన ప్రతిపక్షంగా అసెంబ్లీలోనూ, పీఠాల్లోనూ పోరాడేందుకు అవసరమైన పక్కా యాక్సన్ ప్లాన్ను సిద్ధం చేసింది. రాబోయే రెండేళ్ల కాలానికి కేసీఆర్ నిర్దేశించిన ఈ రోడ్ మ్యాప్ తెలంగాణ రాజకీయాల్లో ఎలాంటి సంచలనాలు సృష్టించుకోవే చూడాలి.

# గన్ వదిలి పెన్ పట్టి...

మాజీ మాజీయస్థు దేవేజీ దాదాపు 40 ఏళ్ల తర్వాత మళ్లీ విద్యార్థిగా మారి ఇంటర్మీడియట్ పరీక్ష రాశారు. 1983లో పోలీసుల జోకానికి నిరసనగా ఇంటర్ పరీక్షలకు దూరమైన ఆయన.. ఇప్పుడు సామాన్య పౌర జీవితంలో భాగంగా చదువును పూర్తి చేయాలని నిర్ణయించుకున్నారు. జగిత్యాల జిల్లా కోరుట్లలోని పరిక్షా కేంద్రంలో తెలుగు పేపర్ రాసిన దేవేజీ.. భవిష్యత్తులో న్యాయవాదిగా మారి పేదల తరఫున పోరాడాలని లక్ష్యంగా పెట్టుకున్నారు. కాలం మారింది.. మార్గమూ మారింది.. కానీ లక్ష్యం మాత్రం సమాజ హితమే అని చాటిచెబుతున్నారు మాజీ మాజీయస్థు నేత దేవేజీ అలియాస్ తిప్పిరి తిరుపతి. ఒకప్పుడు గన్ చేతబట్టి అడవి బాట వట్టిన ఈ మాజీ మాజీయస్థు ఇప్పుడు తన అసంపూర్ణ విద్యను పూర్తి చేసేందుకు పెన్సు పట్టారు. సరిగ్గా 40 ఏళ్ల క్రితం ఎక్కడైతే తన చదువు ఆగిపోయిందో.. మళ్లీ అక్కడి నుంచే తన కొత్త అధ్యాయాన్ని ప్రారంభించి అందరికీ ఆదర్శంగా నిలుస్తున్నారు. జగిత్యాల జిల్లా కోరుట్లకు చెందిన

దేవేజీ.. 1982-83 ప్రాంతంలో స్థానిక ప్రభుత్వ జూనియర్ కాలేజీలో ఇంటర్మీడియట్ చదివారు. ఆ సమయంలో విప్లవ భావజాలానికి ఆకర్షితుడై రాజకీయ స్టూడెంట్ యూనియన్లో చురుగ్గా పనిచేశారు. ఆ క్రమంలో ఆయనపై పలు కేసులు నమోదు కావడంతో చదువుకు ఆటంకం ఏర్పడింది. ఇంటర్ రెండో సంవత్సరం పరీక్షలు రాసినప్పటికీ.. తెలుగు సబ్జెక్టులో ఫెయిల్ అయ్యారు. మిగిలిన అన్ని సబ్జెక్టుల్లో ఉత్తీర్ణత సాధించినా.. విప్లవ పోరాటంలో భాగంగా అజ్ఞాతంలోకి వెళ్లడంతో మళ్లీ పరీక్ష రాసే అవకాశం చిక్కలేదు. సుదీర్ఘకాలం ఉద్యమంలో కొనసాగి ఇటీవలే జనజీవన క్రవంతిలోకి వచ్చిన దేవేజీ.. తన విద్యను పూర్తి చేయాలని గట్టిగా నిశ్చయించుకున్నారు. ఇంటర్ బోర్డు నుంచి ప్రత్యేక అనుమతి పొంది బుద్ధవారం జగిత్యాల జిల్లా కోరుట్లలోని ఒక ప్రైవేట్ జూనియర్ కాలేజీ పరిక్షా కేంద్రానికి హాల్ టికెట్, ఎగ్జామ్ ప్యాస్ చేరుకున్నారు. తన కన్నా చదువులో చాలా చిన్నవారైన విద్యార్థులతో కలిసి ఏమాత్రం సంకోచించకుండా తెలుగు పరీక్ష రాశారు. పరీక్ష

అనంతరం దేవేజీ మాట్లాడుతూ ఆసక్తికర వ్యాఖ్యలు చేశారు. ఉద్యమంలోకి వెళ్లినప్పుడు తన చదువు ఎక్కడ ఆగిందో.. అక్కడి నుంచే మళ్లీ మొదలు పెట్టాలని అనుకున్నానని చెప్పారు. ఇంటర్ పూర్తి చేసిన తర్వాత లాసెట్ రాసి న్యాయ విద్యను అభ్యసించాలనుకుంటున్నట్లు వెల్లడించారు. న్యాయవాదిగా మారి సమాజంలోని పేదలకు ఉచితంగా న్యాయ సాయం అందించడమే తన తుది లక్ష్యమని అన్నారు. ఒకప్పుటి విప్లవ నేత ఇలా విద్యార్థులలో ప్రజాసేవకు సిద్ధమవ్వడం పట్ల సర్వత్రా ప్రశంసలు వ్యక్తమవుతున్నాయి. కాగా, గత ఏడాది కాలంలో మాజీయస్థు పార్టీకి చెందిన అగ్రనేతలు చాలా మంది పోలీసుల ఎదుట లొంగిపోయారు. దేవేజీ తో పాటు మల్లా రాజిరెడ్డి, ఆశన్న వంటి కీలక నేతలు పలువిడతల్లో పోలీసుల ఎదుట సరెండర్ అయ్యారు. ఆ తర్వాత జన జీవన ప్రవంతిలో కలిసిపోయే సాధారణ పౌర జీవితం గడుపుతున్నారు. అందులో భాగంగానే తాజాగా.. దేవేజీ అగిపోయిన తన చదువును కొనసాగించేందుకు ఇంటర్ పరీక్షలు రాశారు.

# గ్రేటర్ పై ధరల భారం..



కేంద్ర ప్రభుత్వం పెంచిన పెట్రోలు, డీజిల్ ధరల పెంపుదల తెలంగాణ బీజేపీకి ఇబ్బందికరంగా మారనుంది. త్వరలోనే గ్రేటర్ హైదరాబాద్ మున్సిపల్ కార్పొరేషన్ ఎన్నికలు జరగనున్నాయి. గ్రేటర్ హైదరాబాద్ మున్సిపల్ కార్పొరేషన్ లో ఈసారి 300 వార్డులకు ఎన్నికలు జరగనున్నాయి. గత ఎన్నికల్లో నలభైకి పైగా స్థానాలను గెలుచుకుంది. కానీ ఈసారి ఆ పరిస్థితి ఉండే అవకాశం లేదు. అయితే ఈ సమయంలో పెట్రోలు, డీజిల్ ధరలు పెరగడంతో ఈ ప్రభావం ఎన్నికలపై పడుతుందన్న ఆందోళన బీజేపీ నేతల్లో

వ్యక్తమవుతుంది. లీటర్ పెట్రోలు, డీజిల్ పై 3.04 రూపాయలు పెరిగింది. హైదరాబాద్ లో పెట్రోలు లీటర్ పెట్రోలు ధర 110.88, లీటర్ డీజిల్ ధర 98.96 రూపాయలకు చేరుకుంది. హైదరాబాద్ వంటి నగరాల్లో ఇది భారమనే చెప్పాలి. ముఖ్యంగా పేద, మధ్యతరగతి ప్రజలపై ఈ పెట్రోలు, డీజిల్ ధరల భారం పెనుమార్పులు తేసుంది. నిత్యావసరాల ధరలు పెరగడమే కాకుండా కూరగాయల ధరలు కూడా పెరిగే అవకాశముంది. దాదాపు అన్ని ధరలు పెరగనున్నాయి. బియ్యం నుంచి ఉప్పు వరకూ అన్ని ధరలు పెరిగితే అది సామాన్యుడి అసహనానికి కారణమవుతుంది. ఎన్నికలు ముగిసిన వెంటనే ధరలు పెంచారన్న అభిప్రాయం ప్రజల్లో నెలకొంది. ఎన్ని పొదుపు సూత్రాలు, మంత్రాలు చెప్పినా ప్రజలకు తమ జేబుల్లో నుంచి డబ్బులు పోతే మాత్రం ఊరికే ఉండరు. తమ అసంతృప్తిని ఓటు రూపంలో ఖచ్చితంగా వెళ్లగక్కుతారన్న ఆందోళన కమలం పార్టీ నేతల్లో కనిపిస్తుంది. ఈ ధరలు పెరుగుదలతో బీజేపీ విజయానికి అడ్డుకట్ట వేయడానికి కాంగ్రెస్ ప్రభుత్వం వెంటనే గ్రేటర్ హైదరాబాద్ మున్సిపల్ ఎన్నికలకు వెళ్లే అవకాశాలున్నాయి. అర్ధరాత్రి ..నెల మధ్యలో పెట్రోలు, డీజిల్ ధరలు పెంచడంతో

పాటు గ్యాస్ సిలిండర్ ధర కూడా ఇటీవల అరవై రూపాయలు పెరగడంతో ఆ ప్రభావం తమ పార్టీపై పడుతుండేమోనన్న భయం బీజేపీ నేతలకు వట్టుకుంది. సాధారణంగా ప్రతి నెల ఒకటి తేదీన పెట్రోల్ ఉత్పత్తుల ధరలను సమీక్ష చేసే చమురు సంస్థలు నెల మధ్యలోనే నిర్ణయం తీసుకుని జనంపై వీర భారం వేశాయి. అదేమంటే గత నాలుగేళ్ల నుంచి ధరలను పెంచలేదంటూ కేంద్ర ప్రభుత్వం సమర్థించుకుంటున్నప్పటికీ, పశ్చిమాసియా యుద్ధం ప్రభావం కారణంగా క్రూరంగా ధరలు పెరిగడంతో చమురు సంస్థలు నష్టాల్లో పడ్డాయని అందుకే ధరలను పెంచకపోవడమే గత కొన్ని రోజులుగా లీకులిస్తున్నాయి. ప్రధాని మోదీ తో సహా పెట్రోలు, డీజిల్ వినియోగం తగ్గించాలంటూ పొదుపు మంత్రం పఠించారు. తాజాగా లీటరు పెట్రోలుపై మూడు రూపాయలు, లీటరు డీజిల్ పై మూడు రూపాయలు అదనంగా వడ్డించి ప్రజల నడ్డి విరిచింది. 2024 సార్వాత్మిక ఎన్నికలకు ముందు లీటరు పెట్రోలుపై రెండు రూపాయలు తగ్గించి ఓట్లు పొందిన కేంద్ర ప్రభుత్వం ఐదు రాష్ట్రాల ఎన్నికల ముగిసిన తర్వాత మూడు రూపాయలు అదనపు భారం వేసింది. దీని వల్ల నిత్యావసర వస్తువులతో పాటు కూరగాయల ధరలు కూడా పెరగనున్నాయి. ప్రజల కొనుగోలు శక్తిపై కూడా ప్రభావం పడుతుంది. ఆంధ్రప్రదేశ్ లో పెట్రోలు పై 3.29 రూపాయలు, డీజిల్ పై లీటరుకు 3.14 రూపాయలు పెంచాయి. తెలంగాణలో పెట్రోలు, డీజిల్ లీటర్ పై మూడు రూపాయలు పెంచాయి. మెట్రో నగరం కావడంతో ఎక్కువ మంది పెరిగిన పెట్రోలు, డీజిల్, గ్యాస్ ధరలకు వ్యతిరేకంగా ఓటేతే అవకాశముందన్న అంచనాలు వినిపిస్తున్నాయి. మొత్తం మీద కేంద్ర ప్రభుత్వం పెట్రోలు, డీజిల్ ధరలు పెంచడం బీజేపీ ఆశలకు గండి కొట్టినట్లుయిందన్న విశ్లేషణలు వెలువడుతున్నాయి.

# టీటీడీపీకి తాళం...

తెలంగాణలో తెలుగుదేశం పార్టీని పూర్తిగా క్రోజ్ చేసినట్లే కనపడుతుంది. మహానాడు వంటి కార్యక్రమాల్లో మాత్రమే తెలంగాణ టీటీడీపీ నేతలు కనపడుతున్నారు. తెలంగాణలో తెలుగుదేశం పార్టీ అసాధికారికంగా మూత వేసినట్లేనన్న అభిప్రాయం వ్యక్తమవుతుంది. మరోసారి ఆంధ్రప్రదేశ్ లో అధికారంలోకి మళ్లీ రావడం టీటీడీపీ నాయకత్వం ప్రధాన ఉద్దేశ్యంగా కనిపిస్తుంది. 2024లో గెలిచిన తొలిసారిలో చంద్రబాబు హైదరాబాద్ లోని ఎన్టీఆర్ బ్రస్ట్ భవన్ కు వచ్చి టీటీడీపీ నేతలతో సమావేశమై ఇక్కడ పార్టీని బలోపేతం చేస్తామని ప్రకటించారు. కానీ తర్వాత మాత్రం ఆ దిశగా ఎటువంటి చర్యలుచేపట్టలేదు. మహానాడులో మాత్రం తెలంగాణ టీటీడీపీ నేతలు కనిపించి వెళ్లిపోతున్నారు. మరొకవైపు తెలంగాణ తెలుగుదేశం పార్టీ అధ్యక్షుడి నియామకం కూడా చేపట్టలేదు. అసలు కార్యవర్గాన్నే నియమించలేదు. తెలంగాణలో కాంగ్రెస్, బీఆర్ఎస్, బీజేపీ బలంగా ఉండటంతో పాటు తెలుగుదేశం పార్టీపై ఆంధ్ర పార్టీగా ముద్ర పడింది. ఇప్పటికే వైసీపీ అధినేత జగన్ తెలంగాణలో వైసీపీని మూసివేస్తున్నట్లు నిర్ణయం తీసుకున్నారు. కానీ తెలుగుదేశం పార్టీ మాత్రం జాతీయ పార్టీ గా ఉండలని భావించి తెలంగాణలో వరసగా అన్ని ఎన్నికల్లో పోటీ చేస్తూ వస్తుంది. 2014, 2018 ఎన్నికల్లో ఆ పార్టీ పోటీ చేసి తక్కువ స్థానాల్లో విజయం సాధించింది. అయినా గెలిచిన వారు ఎవరూ పార్టీలో ఉండలేదు. 2018 ఎన్నికల్లో కాంగ్రెస్ పార్టీతో పోటీ పెట్టుకుని తెలంగాణ ఎన్నికలకు వెళ్లింది. 2024 ఎన్నికల్లో ఆంధ్రప్రదేశ్ లో అధికారంలోకి వచ్చిన తర్వాత తెలుగుదేశం పార్టీ తెలంగాణను పూర్తిగా పదిలేసినట్లే కనపడుతుంది. చంద్రబాబు హైదరాబాద్ కు వారం వారం వస్తున్నప్పటికీ టీటీడీపీ నేతలతో సమావేశం అయ్యేందుకు సుముఖంగా కనిపించడం లేదు. అందులో ఆంధ్రప్రదేశ్ లో బీజేపీలో టీటీడీపీ కూటమిగా ఉండటం, తెలంగాణలో మాత్రం బీజేపీ టీటీడీపీతో పోతుకు అంగీకరించకపోవడంతో ఇక్కడ సైకిల్ పార్టీని పూర్తిగా గాలికి పదిలేసింది. ఉన్న కొద్దోగోపో ఓటు బ్యాంకు ఇతర పార్టీలకు తరలి వెళ్లాయి. రాసున్న జీహెచ్ఎస్ఎస్ ఎన్నికల్లోనూ పోటీ చేసే అవకాశం లేదు. దీంతో టీటీడీపీ తెలంగాణ శాఖ దాదాపుగా మూసివేసినట్లేనన్న సందేశాలను పార్టీ నాయకత్వం ఇచ్చిందనే చెప్పాలి.

## కోదాడ లో “బడిబాట”

పట్టణంలోని ప్రభుత్వ బాలికల ఉన్నత పాఠశాల ఆధ్వర్యంలో శనివారం “బడిబాట” (ప్రాఫెసర్ జయశంకర్ బడిబాట) కార్యక్రమాన్ని అత్యంత ఘనంగా నిర్వహించారు. పాఠశాల ప్రధానోపాధ్యాయులు, ఉపాధ్యాయ బృందం మరియు విద్యార్థినులు కలిసి పట్టణంలోని పలు వార్డుల్లో ఇంటింటికీ తిరుగుతూ విస్తృత ప్రచారం నిర్వహించారు. ఈ సందర్భంగా తల్లిదండ్రులకు ప్రభుత్వ పాఠశాలల్లో లభించే నాణ్యమైన విద్య, ఉచిత పాఠ్యపుస్తకాలు, యూనిఫామ్లు, మధ్యాహ్న భోజన పథకం మరియు అనుభవజ్ఞులైన ఉపాధ్యాయుల బోధన వంటి వసతులను వివరించారు. ఐదు సంవత్సరాలు నిండిన పిల్లలందరినీ ప్రభుత్వ పాఠశాలల్లోనే చేర్పించాలని, బడి వయసు పిల్లలు ఎవరూ బయట ఉండకుండా చూడాలని కోరారు.

## టాపర్లకు అభినందనల జల్లు:

ఇదే వేదికపై, ఇటీవల విడుదలైన పదో తరగతి ఫలితాల్లో అత్యుత్తమ మార్కులు సాధించి పాఠశాల కీర్తిని చాటిన విద్యార్థినులు కట్టికోల పూజలక్ష్మి మరియు మాలవతు పవిత్రలను పాఠశాల ప్రధానోపాధ్యాయులు, ఉపాధ్యాయులు మరియు తోటి విద్యార్థినులు ఘనంగా అభినందించారు. వారి ప్రతిభ మిగిలిన విద్యార్థినులకు ఎంతో స్ఫూర్తిదాయకమని కొనియాడారు. ప్రభుత్వ పాఠశాలల్లో చదివి కూడా కార్పొరేట్ సంస్థలకు దీటుగా అత్యుత్తమ ఫలితాలు సాధించవచ్చని ఈ విద్యార్థినులు నిరూపించారని ఉపాధ్యాయులు పేర్కొన్నారు. ఈ కార్యక్రమంలో పాఠశాల ఉపాధ్యాయులు, సిబ్బంది, పెద్ద సంఖ్యలో విద్యార్థినులు మరియు స్థానిక ప్రజలు పాల్గొన్నారు.

## హోటల్లో అగ్ని ప్రమాదం.. తప్పిన ప్రాణ నష్టం

రెజిమెంట్ బజార్ మెట్రో పాలిస్ హోటల్ లో తెల్లవారజామున అగ్నిప్రమాదం సంభవించినది. ఈ హోటల్లోని మూడవ అంతస్తులో ఉన్న వంట గదిలో నుండి ఒక్కసారిగా మంటలు ఎగిసిపడి పక్కనే ఉన్న రెస్టారెంట్ కు వ్యాపించడంతో అగ్ని ప్రమాద తీవ్రత పెరిగింది. మంటల తీవ్రత వేడి కారణంగా, వంటగదిని ఆనుకుని ఉన్న భోజనశాల అగ్నిప్రమాదంలో పూర్తిగా కాలిపోయింది. అయితే అగ్నిమాపక సిబ్బంది మంటలు మిగిలిన అంతస్తులకు భవనంలోని ప్రక్క భాగాలకు వ్యాపించకుండా నివారించారు. ఈ హోటల్లో బస చేస్తున్న 67 మంది ఈ అగ్ని ప్రమాద ఘటనకు భయాందోళనకు గురికాగా వారిని హైడ్రాలిక్ ఫ్లాట్స్ వేహికల్ బ్రాంట్ సైబిల్స్ ద్వారా సురక్షితంగా కాపాడినట్లు అగ్నిమాపక అధికారులు తెలిపారు. ఈ ప్రమాదంలో ఎలాంటి ప్రాణ నష్టం జరగకపోవడంతో అందరూ ఊపిరి పీల్చుకున్నారు. విద్యుత్పూర్ణ మూలంగానే అగ్నిప్రమాదం సంభవించిందని అగ్నిమాపక అధికారులు భావిస్తున్నారు.

## కోదాడ గణపవరం గ్రామంలో హత్య కలకలం

గణపవరం గ్రామంలో గణేష్ చదువు రీత్యా బెంగళూరులో ఉంటూ చదువైన తర్వాత బెంగళూరులో జాబ్ చేస్తూ న్నారు. సెలవులు నిమిత్తం తన గ్రామానికి వచ్చి మూడు రోజులు అయితుండగా తన స్నేహితుడు మ్యూజ్ ఫంక్షన్ కి రాత్రి 8 గంటల సమయంలో వెళ్లి మరల తన స్నేహితులతో కలిసి కనిపించారు. తరువాత కనిపించకుండా పోయారు. గణేష్ కనిపించకపోవడంతో బంధువులు పోలీస్ కంప్లెంట్ ఇచ్చారు. గణేష్ మృతదేహం లక్ష్యం పురం గ్రామం రోడ్డుకి మామిడి తోటలో ఉందని రైతు చూసి గ్రామస్తులకు తెలియజేశాడు. గణేష్ ఒంటిపైన కత్తి పోట్లు, మెడపైన కత్తి తోటి పొడిచి ఒంటి మీద ఉన్న బట్టలన్నీ తీసేసి అతి కిరాతకంగా చంపినట్లు పోలీసులు గుర్తించారు.

### భద్రకాళి. బండ్లు వద్ద పైవేట్ థియేటర్ను ప్రారంభించిన కూడా చైర్మన్



వరంగల్ సిటీ బ్యూరో. న్యూస్ ఇండియా ప్రతినీధి. (రవీందర్)హనుమకొండ భద్రకాళి బండ్ల వద్ద నూతనంగా ఏర్పాటు చేసిన 'పైవేట్ మూవీ థియేటర్' ప్రైవేట్ థియేటర్ను ఖజుణూ చైర్మన్, హనుమకొండ ఐజిజి అధ్యక్షులు ఇనగాల వెంకట్రామ్ రెడ్డి, ముఖ్య అతిథిగా హాజరై ప్రారంభించారు ఈ సందర్భంగా ఇనగాల వెంకట్రామ్ రెడ్డి మాట్లాడుతూ భద్రకాళి బండ్ల ప్రాంతం వరంగల్ నగరంలో ప్రముఖ పర్యాటక కేంద్రంగా మారుతోందని, ఇలాంటి ఆధునిక వినోద కేంద్రాలు రావడం వల్ల స్థానికులతో పాటు పర్యాటకులకు కూడా మంచి అనుభూతి లభిస్తుందని ఇనగాల వెంకట్రామ్ రెడ్డి పేర్కొన్నారు. స్థానికంగా యువత ఇటువంటి సరికొత్త స్టాడ్యం, వ్యాపార ఆలోచనలతో ముందుకు రావడం అభినందనీయమని, దీనివల్ల స్థానిక యువతకు ఉపాధి అవకాశాలు లభిస్తాయని చెప్పారు. నగరంలో సరికొత్త వ్యాపారాలు, వినోద రంగాలు నెలకొత్తే యువ పారిశ్రామికవేత్తలకు కాకతీయ ఆర్గన్ డెవలప్ మెంట్ అథారిటీ (ఖజుణూ) మరియు ప్రభుత్వం తరపున పూర్తి మద్దతు ఉంటుందని ఈ సందర్భంగా ఆయన హామీ ఇచ్చారు. ఈ కార్యక్రమంలో వరంగల్ డిసిసి అధ్యక్షులు అయ్యుట్ కార్యనిర్వాహకులు పాల్గొన్నారు.

### ప్రభుత్వ డిగ్రీ కళాశాలలో ఉచిత వైద్య శిబిరం..



రంగారెడ్డి జిల్లా, ఎల్లీనగర్, మే 16, న్యూస్ ఇండియా ప్రతినీధి: హయత్ నగర్ ప్రభుత్వ డిగ్రీ కళాశాలలో ప్రజా పాలన ప్రణాళిక కార్యక్రమం -- విద్యా వారోత్సవాల సందర్భంగా శనివారం ఉచిత వైద్య శిబిరాన్ని నిర్వహించారు. కళాశాల ఎన్ఎన్ఎస్ యూనిట్-X, యూనిట్-XX అధ్యక్షులతో విజయ సూపర్ స్పెషాలిటీ హాస్పిటాలిటీ సహకారంతో "మీ ఆరోగ్యం, మా ప్రాధాన్యత" అనే ఇతివృత్తంతో ఈ శిబిరం జరిగింది. డా. కె. మల్లేష్, వైద్య బృందం పాల్గొన్న ఈ శిబిరంలో విద్యార్థులు, బోధన మరియు బోధనేతర సిబ్బంది, స్థానిక ప్రజలకు జనరల్ ఫ్యాల్ట్ చెక్-అప్, బీపీ, షుగర్ పరీక్షలు, హార్ట్ చెక్-అప్ తో పాటు వైద్యుల సలహా మేరకు ఉచిత మందులు అందించారు. కళాశాల ప్రిన్సిపాల్ డా. ఎన్ఎన్ఎస్ చైర్మన్ డా. పి. సురేష్ బాబు మార్గదర్శకత్వంలో కార్యక్రమం నిర్వహించగా, ఎన్ఎన్ఎస్ ప్రోగ్రామ్ ఆఫీసర్లు డా. ఇ. యాదగిరి రెడ్డి, డా. ఎస్. శారదా దేవి సమన్వయం చేశారు. వైద్య బృందం ఆరోగ్య సంరక్షణ, జీవనశైలి వ్యాధుల నివారణపై అవగాహన కల్పించింది. సమాజ సేవలో భాగంగా ఇలాంటి కార్యక్రమాలు కొనసాగిస్తామని ప్రిన్సిపాల్ తెలిపారు. ఆసుపత్రి బృందం, వాలంటీర్ల సేవలను ఎన్ఎన్ఎస్ యూనిట్లు అభినందించాయి. ఈ కార్యక్రమంలో వైస్ ప్రిన్సిపల్ వి. ఇందిరా, ఐక్యసీసీ కోఆర్డినేటర్ డా. డి. మధు, అకడమిక్ కోఆర్డినేటర్ డా. బి. నరసింహ, లైబ్రేరియన్ డా. ఎ. దుర్గాప్రసాద్, ఫిజికల్ డైరెక్టర్ డా. కె. అనిత తదితరులు పాల్గొన్నారు.

### పేకాట స్థావరం పై టాస్క్ ఫోర్స్ మెరుపుదాడి

7 గురి అరెస్ట్ -- ఒకరు పరారీ  
39 వేల రూపాయల నగదు స్వాధీనం

భద్రాద్రి కొత్తగూడెం(న్యూస్ ఇండియా ప్రతినీధి) మే 16: అన్నపురెడ్డిపల్లి పోలీసు స్టేషన్ పరిధిలోని శాంతి నగర్ శివార్లలో అక్రమంగా నడుస్తున్న పేకాట స్థావరంపై టాస్క్ ఫోర్స్ పోలీసులు మెరుపుదాడి చేశారు. విశ్వసనీయ సమాచారం మేరకు రహస్యంగా నిర్వహిస్తున్న పేకాట స్థావరంపై పోలీసులు అకస్మాత్తుగా దాడి చేయగా, అక్కడ పేకాట ఆడుతున్న 08 మందిలో 07 గురుని అదుపులోకి తీసుకున్నారు. ఈ దాడిలో రూ. 39,000/- ల రూపాయల నగదు స్వాధీనం చేసుకున్నారు. పట్టుబడిన వారిని అన్నపురెడ్డిపల్లి పోలీస్ స్టేషన్ కు తరలించి విచారణ చేపట్టారు. జిల్లా ఎస్పీ రోహిత్ రాజు ఆదేశాలతో అక్రమ కార్యకలాపాలపై పోలీసులు ప్రత్యేకంగా నిఘా ఏర్పాటు చేసి నిందితులపై కఠిన చర్యలు తీసుకోవడం జరుగుతుందని టాస్క్ ఫోర్స్ ఇన్స్పెక్టర్ రమాకాంత్ తెలిపారు. అక్రమాలకు అడ్డుకట్ట వేయడంలో పోలీసుల చొరవను స్థానికులు అభినందించారు. అన్నపురెడ్డిపల్లి పోలీసులు పేకాటలో పట్టుబడిన నిందితులపై కేసు నమోదు చేశారు.

# కార్పొరేట్ల కాపలాదారుడు మోదీ..

నిపివ రాష్ట్ర కార్యవర్గ సభ్యులు ఆందోజ రవీంద్ర చారి..  
నిపివ రాష్ట్ర కార్పొరేట్ల సభ్యులు ముత్యాల యాదీరెడ్డి..

రంగారెడ్డి జిల్లా, ఎల్లీనగర్, మే 16, న్యూస్ ఇండియా ప్రతినీధి: అయిదు రాష్ట్రాల ఎన్నికల తరువాత ప్రజల పైన భారం పడుతుందని దేశ ప్రజలు అనుకున్నట్లే పెట్రోల్, డీజిల్ తో పాటు గ్యాస్ ధరలు కూడా అధికంగా పెరగటాన్ని భారత కమ్యూనిస్టు పార్టీ సిపిఐ పార్టీ తీవ్రంగా కండించింది. సిపిఐ రాష్ట్ర పార్టీ పిలుపు మేరకు సిపిఐ పార్టీ అబ్దుల్ హామీద్ మండల సహాయ కార్యదర్శి కేతరాజు నరసింహ అధ్యక్షతన పెద్ద అంబర్లేట్ అంబేద్కర్ చౌరస్తాలో జరిగిన ధర్నా కార్యక్రమానికి ముఖ్య అతిథులుగా సిపిఐ రాష్ట్ర కార్యవర్గ సభ్యులు ఆందోజ రవీంద్ర చారి, రాష్ట్ర కార్పొరేట్ల సభ్యులు ముత్యాల యాదీరెడ్డి మాట్లాడుతూ.. పెట్రోల్, డీజిల్ గ్యాస్ నిత్యవసరం ధరలను తగ్గించాలని డిమాండ్ చేశారు. పార్టీ కార్యకర్తలతో భారీ కలిసి ర్యాలీ నిర్వహించారు. పెరిగిన పెట్రోల్ డీజిల్ వంటివి నిత్యవసర ధరలను తగ్గించాలని డిమాండ్ భారత దేశ ప్రధాని నరేంద్ర మోదీ కార్పొరేట్ల అంబానీ ఆదాని వాళ్ళ మెప్పు పొందడానికి వాళ్ళ భజన చేస్తున్నాడని ఆరోపించారు. దేశ ప్రజలు అనుకున్నట్లే 5 రాష్ట్రాల ఎన్నికల ఫలితాలు వెలువడిన వెంటనే ధరలు పెంచడం ఈ దేశ ప్రజలను మోసం చేయడమే



నరేంద్ర మోదీ ప్రభుత్వం వెంటనే గద్దె దిగాలని డిమాండ్ చేశారు, పెట్రోల్ డీజిల్ ధరలు పెరగటం వలన నిత్యావసరాల ధరలపై పెనుభారం పడి సామాన్య ప్రజలు అనేక ఇబ్బందులు గురి కావడం వలన నరేంద్ర మోదీ ప్రభుత్వం ఈ దేశ ప్రజల ఆగ్రహానికి గురికాక తప్పదని హెచ్చరించారు. ఈ కార్యక్రమంలో సిపిఐ మండల సహాయ కార్యదర్శి కేతరాజు నరసింహ, బి.ఓ.సి జిల్లా కార్యదర్శి దాసరి

ప్రసాద్, రైతు సంఘం నాయకులు మాధవరెడ్డి, సైదులు ముదిరాజ్, విజయవెంకటేశ్వర్లు అధ్యక్షులు మధు, అవుల యాదగిరి, మంగళపల్లి రవి, పానుగంటి సాయిలు, దవుల రాములు, పావాల అశోక్, అనిల్, ప్రజానాట్యమండలి. రాష్ట్ర కార్యవర్గ సభ్యులు, గణేష్ నాయక్. మండల కార్యవర్గ కౌన్సిల్ సభ్యులు మహిళా సంఘం నాయకులు తదితరులు పాల్గొన్నారు.

### అక్రమాలకు పాల్పడుతున్న దండమూడి వీఆర్ఓ తుమ్మలగుంట ఆనంద్ ను వెంటనే విధుల నుండి సస్పెండ్ చేయాలి

గుంటూరు ఉమ్మడి జిల్లా ఆర్ పి ఎస్ ఎస్ అధ్యక్షులు చింతిరాల మీరయ్య



న్యూస్ ఇండియా పల్నాడు జిల్లా చిలకలూరిపేట మండలం దండమూడి గ్రామ వీఆర్ఓ తుమ్మలగుంట ఆనంద్ ను చిలకలూరిపేట తాసిల్దార్ వెంటనే సస్పెండ్ చేయాలని యం ఆర్ పి ఎస్ ఎస్ (పి. . =. .) ఉమ్మడి గుంటూరు జిల్లా అధ్యక్షుడు చింతిరాల మీరయ్య మాదిగ డిమాండ్ చేశారు. ఈరోజు అనగా 16.05.2026 శనివారము నాడు చిలకలూరిపేట మండలం వేలూరు గ్రామ కాపురస్థురాలు బొంతా సలోమి వారి ఇంటి స్థలమును అదే గ్రామానికి చెందిన తుమ్మలగుంట ఆనంద్ వీఆర్ఓ రెవిన్యూ డిపార్టుమెంటును అడ్డం పెట్టుకొని బొంతా సలోమి స్థలాన్ని కట్టా చేసి అదేమిటి అని స్థలం దగ్గరికి వెళ్లి ప్రశ్నించిన బొంతా సలోమిని దుర్భాషలాడి ఆమెపై దాడి చేసిన వీఆర్ఓ వారి కుటుంబ సభ్యులపై చిలకలూరిపేట రూరల్ పోలీస్ స్టేషన్ కేసు నమోదు అయినది దానిలో భాగంగా ఈరోజు శనివారం బొంతా సలోమి వారి కుటుంబ సభ్యులు వారితోపాటు వేలూరు గ్రామ పెద్దలు ఎంఆర్ఎస్ఎస్ కమిటీతో కలిసి చిలకలూరిపేట తాసిల్దార్ కి నా స్థలాన్ని కట్టా చేసి రెవెన్యూ పేరుతో బెదిరింపులు, దాడులకు పాల్పడుతున్న తుమ్మలగుంట ఆనంద్ పై విచారణ జరిపి

ఆయనను వెంటనే విధుల నుంచి సస్పెండ్ చేయాలని రెవెన్యూ డిపార్టుమెంట్ పేరు అడ్డుపెట్టుకొని స్థలాలు కట్టాలకు దౌర్జన్యాలకు పాల్పడుతున్న తుమ్మలగుంట ఆనంద్ వీఆర్ఓ పై సస్పెండ్ చేయాలని చిలకలూరిపేట మండల తాసిల్దార్ కి ఎమ్మార్పిఎస్ఎస్ కమిటీ ద్వారా వినతి పత్రం సమర్పించడం జరిగినది, స్పందించిన తాసిల్దారు విచారణ జరిపి వెంటనే గౌరవనీయులైన నర్సూపుపేట ఆర్డీవో దృష్టికి తీసుకువెళ్లి అతనిపై యాక్షన్ తీసుకుంటామని మాకు చెప్పటం జరిగినది. ఈ సందర్భంగా చింతిరాల మీరయ్య మాట్లాడుతూ.. ఒక ఉన్నతమైన రెవిన్యూ డిపార్టుమెంట్ లో పనిచేస్తూ ఎవరికైనా సమస్య వస్తే రెవెన్యూ డిపార్టుమెంట్ ని ఆశ్రయిస్తారు అలాంటి రెవిన్యూ డిపార్టుమెంట్లో పనిచేస్తూ స్థలాలు కట్టాల చేస్తూ అడిగిన వారిపై ముసలమ్మ అని కూడా చూడకుండా దాడి చేయడం ఇలా రెవెన్యూ పేరు అడ్డుపెట్టుకొని కట్టాలకు దాడులకు పాల్పడుతున్న దండమూడి గ్రామ వీఆర్ఓ తుమ్మలగుంట ఆనంద్ పై శాఖ పరమైన చర్య తీసుకుని ఆయన్ని వెంటనే విధుల నుంచి తప్పించాలని లేనిపక్షంలో గౌరవ పల్నాడు జిల్లా కలెక్టర్ దృష్టికి తీసుకెళ్ళామని కలెక్టర్ ఆఫీస్ ముందు ఎమ్మార్పిఎస్ఎస్ అధ్యక్షులలో ధర్నా నిర్వహిస్తామని వీఆర్ఓ ఆనంద్ ను సస్పెండ్ చేసేదాకా ఎమ్మార్పిఎస్ఎస్ బొంతా సలోమి కుటుంబానికి అండగా ఉంటుందని ఈ డ్రెస్ మీట్ ద్వారా మీకు తెలియజేస్తున్నాము. ఈ కార్యక్రమంలో బొంతా సలోమి , బొంతా వేణు , వేలూరు గ్రామ పెద్దలు మరియు ఎమ్మార్పిఎస్ఎస్ కార్యకర్తలు తదితరులు పాల్గొన్నారు.

### అధికారులకు వ్యక్తిగత, ఆర్థిక సమాచారం ఇవ్వొద్దు - తహసీల్దార్ నాగరాజు.

న్యూస్ ఇండియా తెలుగు మే 16. మహబూబాబాద్ జిల్లా బయ్యారం... జనగణన కొనసాగుతున్న తరుణంలో ప్రజలను అప్రమత్తం చేస్తూ రెవెన్యూ శాఖ మీ సమాచారం, మీ హక్కు, మీ భద్రత పట్ల అప్రమత్తంగా ఉండాలని జనగణన అధికారులకు వ్యక్తిగత, ఆర్థిక సమాచారం ఇవ్వొద్దు అని బయ్యారం మండల తహసీల్దార్ నాగరాజు ఒక ప్రకటనలో తెలిపారు. జనగణన అధికారులకు ఎట్టి పరిస్థితుల్లోనూ 'ఈ వివరాలు' ఇవ్వకూడదని స్పష్టం చేశారు. ఈ మేరకు ప్రత్యేక జాబితా విడుదల చేస్తూ ఇలాంటి వివరాలు అడిగినా, బలవంతం చేసినా వారిపై ఫిర్యాదు చేయొచ్చని తెలిపారు. రెండు దశల్లో జనగణన జరగనుండగా తొలి దశలో ఇండ్ల జాబితా, ఇండ్ల గణన 2026 మే చేపట్టారు. రెండో దశలో 2027 ఫిబ్రవరిలో జనాభా గణన చేయనున్నారు. ఈ సేవల్లో అధికారులు ఇంటింటికి తిరిగి వివరాలు నమోదు చేస్తున్నారన్నారు. ఇళ్ళు, కుటుంబ సభ్యులు, వారి మధ్య సంబంధం ఇలాంటి వివరాలతో పాటు సౌకర్యాలపైనా వివరాలు నమోదు చేసుకోవాలన్నారు. కాగా ఇదే అదునుగా కొందరు సైబర్ నేరగాళ్ళు జనాభా లెక్కల పేరిట వ్యక్తిగత వివరాలు అడిగి తెలుసుకునే ప్రమాదం లేకపోలేదని ఈ సేవల్లో మండల రెవెన్యూ శాఖ ప్రజలను అప్రమత్తం చేస్తున్నట్లు తహసీల్దార్ తెలిపారు. వ్యక్తిగత, ఆర్థిక వ్యవహారాలు, బ్యాంకు

ఖాతాలు ఎట్టి పరిస్థితుల్లో చెప్పొద్దని స్పష్టం చేశారు. రెవెన్యూ శాఖ జారీ చేసిన ఆదేశాల ప్రకారం ఆధార్ కార్డు నెంబర్, పాస్ కార్డు నెంబర్, బ్యాంకు ఖాతా వివరాలు, డెబిట్ కార్డు వివరాలు, డ్రెస్టి కార్డు వివరాలు, పిన్, సీవీవీ నెంబర్లు, ఓటీపీలు పాస్ వర్డ్ షేర్ చేసుకోవడం స్పష్టం చేశారు. వ్యక్తిగత, బ్యాంకింగ్, ఫైనాన్షియల్ వివరాలు ఎట్టి పరిస్థితుల్లోనూ జనగణన అధికారులకు ఇవ్వవద్దని సూచిస్తూ ఏదైనా ఫిర్యాదు చెయ్యాలంటే మండల తహసీల్దార్ కార్యాలయంలో సంబంధించిన లీడా రెవెన్యూ శాఖ హెల్ప్ లైన్ నంబర్ 040-23456789 కు కాల్ చేసి సమాచారం ఇవ్వాలని తెలిపారు.



### మావోయిస్టు సభ్యులకు రివార్డులను అందజేసిన ఎస్పీ



భద్రాద్రి కొత్తగూడెం( న్యూస్ ఇండియా ప్రతినీధి) మే 16 : ఇటీవల పోలీసులు ఎదుట లొంగిపోయిన మావోయిస్టు పార్టీకి చెందిన వివిధ క్యాడర్లకు చెందిన 10 మంది సభ్యులకు తెలంగాణ రాష్ట్ర ప్రభుత్వం తరపున మంజూరైన రివార్డులను శనివారం జిల్లా ఎస్పీ రోహిత్ రాజు తన చేతుల మీదుగా అందజేశారు. మావోయిస్టు పార్టీలో పనిచేస్తున్న సమయంలో వారి క్యాడర్ ను బట్టి తెలంగాణ ప్రభుత్వం రివార్డులను ప్రకటించింది. 10 మంది సభ్యులకు గాను 55,60,000/- (యాభై ఐదు లక్షలు) రూపాయలను ఎస్పీ చెక్కుల రూపంలో అందజేశారు. ప్రత్యేక చొరవ తీసుకొని లొంగిపోయిన వారందరికి ప్రభుత్వం తరపున రావాల్సిన రివార్డు నగదును ఎస్పీ అందజేశారు. రివార్డులను అందుకున్న వారిలో స్టేట్ కమిటీ మెంబర్ - 01, డివిజన్ లో కమిటీ మెంబర్స్ - 01, ఏరియా కమిటీ మెంబర్స్ - 06, దళ సభ్యులు - 02 లు ఉన్నారు. ప్రస్తుతం వారి స్థితిగతుల గురించి ఎస్పీ అడిగి తెలుసుకున్నారు. రివార్డులను అందుకున్న సభ్యులకు ఎస్పీ కొన్ని సూచనలను చేశారు. రివార్డుల ద్వారా అందుకున్న నగదును విలాసాలకు ఉపయోగించకుండా, సక్రమ పద్ధతిలో జీవనోపాధికి ఉపయోగపడేలా వాటిని ఖర్చు చేసుకోవాలని సూచించారు. జిల్లా పోలీసులు చేపట్టిన "ఆపరేషన్ చేయూత" కార్యక్రమానికి ఆకర్షితులై లొంగిపోయిన మావోయిస్టులకు జిల్లా పోలీస్ శాఖ అండగా ఉంటుందని ఎస్పీ తెలిపారు. లొంగిపోయిన మావోయిస్టులకు పునరావాసంతో పాటు ప్రభుత్వం తరపున అందవలసిన అన్ని రకాల ప్రతిఫలాలను అందిస్తున్నామని తెలిపారు.

# టీడీపీ కార్యకర్త కుటుంబానికి రూ.5 లక్షల ప్రమాద బీమా చెల్లింపు

నరసరావుపేట ఎమ్మెల్యే చదలవాడ అరవింద బాబు చేతుల మీదుగా చెక్కు అందజేత



న్యూస్ ఇండియా:పల్నాడు జిల్లా నరసరావుపేట నియోజకవర్గం రొంపిచర్ల మండలం సంతగుడిపాడు గ్రామానికి చెందిన తెలుగుదేశం పార్టీ కార్యకర్త కుటుంబానికి పార్టీ కార్యకర్తల సంక్షేమ విభాగం ద్వారా మంజూరైన రూ.5 లక్షల ప్రమాద బీమా చెక్కును నరసరావుపేట శాసనసభ్యులు డాక్టర్ చదలవాడ అరవింద బాబు శనివారం అందజేశారు. మృతురాలు చల్లా నారాయణమ్మ అకాల మరణంతో నామినీగా ఉన్న సి. హెచ్. వేణు గోపాల్ రావు రూ. 5,00,000 లు చెక్కును అందించారు. ఈ సందర్భంగా ఎమ్మెల్యే అరవింద బాబు మాట్లాడుతూ.. నారాయణమ్మ పార్టీకి, ప్రజలకు ఎంతో సేవ చేశారన్నారు.. కష్టకాలంలో పార్టీ వెన్నుంటే నడిచారని, ఆమె అకాల మరణం టీడీపీ కుటుంబానికి తీరని లోటని అన్నారు. కార్యకర్తల సంక్షేమానికి పార్టీ ఎల్లప్పుడూ కట్టుబడి ఉంటుంది. బాధిత కుటుంబానికి అన్ని విధాలా అండగా నిలుస్తామని అన్నారు. ఈ కార్యక్రమంలో స్థానిక టీడీపీ నాయకులు, కార్యకర్తలు, గ్రామ ప్రజలు పెద్ద సంఖ్యలో పాల్గొన్నారు.

# నరసరావుపేటలో స్వర్ణ ఆంధ్ర - స్వచ్ఛ ఆంధ్ర

పర్యవేక్షించిన నరసరావుపేట ఎమ్మెల్యే డాక్టర్ చదలవాడ అరవింద బాబు

న్యూస్ ఇండియా పల్నాడు జిల్లా : కేంద్ర, రాష్ట్ర ప్రభుత్వాల పలుపులో భాగంగా నరసరావుపేట లోని సత్యపల్లి రోడ్డులోని బరంపేట 1వ లైన్ పెట్టెల బజార్ ప్రాంతంలో స్వర్ణ ఆంధ్ర - స్వచ్ఛ ఆంధ్ర కార్యక్రమం శనివారం నిర్వహించారు. నరసరావుపేట శాసనసభ్యులు డాక్టర్ చదలవాడ అరవింద బాబు ఈ కార్యక్రమంలో పాల్గొని పర్యవేక్షించారు. ఈ సందర్భంగా ఎమ్మెల్యే మాట్లాడుతూ.. రాష్ట్ర ముఖ్యమంత్రి నారా చంద్రబాబు నాయుడు స్వర్ణ ఆంధ్ర - స్వచ్ఛ ఆంధ్ర కార్యక్రమాలు నిర్వహించాలని రాష్ట్రవ్యాప్తంగా అన్ని జిల్లా కలెక్టర్లకు ఆదేశాలు ఇచ్చారని తెలిపారు. ఇందులో భాగంగానే నరసరావుపేటలో దశలవారీగా కార్యక్రమాలు నిర్వహిస్తున్నామన్నారు. ప్రజలకు పరిశుభ్రమైన, ఆరోగ్యకరమైన వాతావరణం కల్పించడమే లక్ష్యంగా ఈ కార్యక్రమాన్ని నిర్వహించినట్లు ఎమ్మెల్యే తెలిపారు.

ఈ సందర్భంగా ఆయన స్థానికంగా కలియతిరుగుతూ పారిశుధ్య సమస్యలను స్వయంగా పరిశీలించారు. రోడ్లపై చెత్తాచెదారం, మురుగు కాల్వల్లో పేరుకుపోయిన వ్యర్థాలను గుర్తించి, వాటిని తక్షణమే తొలగించాలని మున్సిపల్ అధికారులను ఆదేశించారు. ప్రజారోగ్యం ర్భవ్యా పారిశుధ్య పనుల్లో ఎలాంటి అలసత్వం వహించరాదు. శుభ్రత కార్యక్రమాలను వేగవంతం చేసి, నిర్దేశిత గడువులోగా పూర్తి చేయాలని సిబ్బందికి సుప్రసంజ్ఞా చేశారు. అలాగే ప్రజలు కూడా చెత్తను రోడ్లపై వేయకుండా, స్వచ్ఛతను కాపాడుకోవాలని ఆయన విజ్ఞప్తి చేశారు.



ఈ స్వర్ణ ఆంధ్ర - స్వచ్ఛ ఆంధ్ర కార్యక్రమంలో మున్సిపల్ అధికారులు, సిబ్బందితో పాటు స్థానిక నాయకులు, కార్యకర్తలు, పెద్ద సంఖ్యలో ప్రజలు పాల్గొని శుభ్రత పనుల్లో భాగస్వాములయ్యారు.

# గంజాయి సేవిస్తూ పట్టుబడిన నలుగురు యువకులు



రిహబిలిటేషన్ సెంటర్కు తరలించిన పోలీసులు భద్రాద్రి కొత్తగూడెం (న్యూస్ ఇండియా ప్రతినిధి) మే 16 :జిల్లా ఎస్పీ రోహిత్ రాజు ఆదేశాలతో భద్రాచలం పట్టణంలో గంజాయి అక్రమ రవాణా, గంజాయి

సరఫరా చేసే వ్యక్తులపై సేవించే వ్యక్తులపై ప్రత్యేక నిఘా ఏర్పాటు చేయడం జరిగిందని భద్రాచలం ఇన్స్పెక్టర్ నాగరాజు తెలిపారు. అందులో భాగంగా శనివారం భద్రాచలం పట్టణంలో గంజాయి టెన్సింగ్

కిట్స్ ద్వారా చేపట్టిన తనిఖీలలో నలుగురు యువకులకు పాజిటివ్ రాగా, వారికి కౌన్సిలింగ్ కార్యక్రమాన్ని ఏర్పాటు చేసి భద్రాచలం పట్టణంలో గల దక్షత సాసైటీ జిల్లా మత్తు వదార్దాల వ్యవసయ సరవాస కేంద్రానికి తరలించడం జరిగిందని సీబ తెలిపారు. ఇకపై భద్రాచలం పట్టణంలో విస్తృతంగా మత్తువదార్దాలు సేవించే వారిపై గంజాయి కిట్స్ ద్వారా తనిఖీలు చేపట్టడం జరుగుతుందని వెల్లడించారు. ఎవరైనా గంజాయిని రవాణా చేస్తున్నట్లు గానీ, సేవిస్తున్నట్లు గానీ తెలిస్తే వెంటనే పోలీసువారికి సమాచారం అందించాలని కోరారు. సమాచారం అందించిన వారి వివరాలు గోప్యంగా ఉంచబడతాయని కూడా వెల్లడించారు. మత్తు వదార్దాలకు బానిసలై యువత తమ అమూల్యమైన భవిష్యత్తును నాశనం చేసుకుంటున్నారని, తల్లిదండ్రులు తమ పిల్లల కదలికలను ఎప్పటికప్పుడు గమనిస్తూ ఉండాలని సూచించారు.

# స్వచ్ఛ ఆంధ్ర - స్వర్ణాంధ్ర కార్యక్రమం

యలమంచిలి (న్యూస్ ఇండియా ప్రతినిధి) మే : 16. కేంద్ర, రాష్ట్ర ప్రభుత్వాలు ప్రతిష్టాత్మకంగా చేపట్టిన స్వచ్ఛ ఆంధ్ర - స్వర్ణాంధ్ర కార్యక్రమంలో భాగంగా జిల్లా కలెక్టర్ వారి ఆదేశాల మేరకు ప్రతి నెల మూడో శనివారం జరిగే కార్యక్రమంలో మే నెల ఢిమ్మి అయినటువంటి ఫ్లాస్టిక్ రహిత ఆంధ్ర ప్రదేశ్ - అనే అంశంపై స్వచ్ఛత కార్యక్రమంలో భాగంగా శనివారం సైపల్ ఆఫీసర్ నత్యనారాయణ, మున్సిపల్ కమిషనర్, మండల తహసీల్దార్ ఆధ్వర్యంలో నిర్వహించారు. ఈ కార్యక్రమంలో భాగంగా మున్సిపల్, సచివాలయ సిబ్బంది, మెప్పా సిబ్బందితో స్థానిక మున్సిపల్ ఆఫీస్ సుంచి వెజిటబుల్ మార్కెట్ మీదుగా మొయ్ రోడ్, భవనం వీధి ప్రాంతాలలో ఫ్లాస్టిక్ రహిత ఆంధ్ర ప్రదేశ్ అనే కార్యక్రమంపై అవగాహన రాల్చి, ప్లక్యాట్, స్లోగన్లతో నిర్వహించారు. అనంతరం కమిషనర్ మాట్లాడుతూ ఫ్లాస్టిక్ నిషేధం అమలులో సింగిల్ యూస్ ఫ్లాస్టిక్ ను నిషేధించి గుడ్ల సంలలను ఇతర ప్రత్యామ్నాయ వస్తువులను ఉపయోగించి వర్షావరణ పరిరక్షణకు కృషి చేయాలని పిలుపునిచ్చారు. ఫ్లాస్టిక్ ని అమ్మినా, వినియోగించిన కూడా కట్టరిత్యా జరిమానాలు విధించబడతాయని తెలియజేశారు. అనంతరం మానవహారంగా ఏర్పడి అక్కడి స్థానిక వర్తకులు, ప్రజలు మెప్పా సిబ్బంది, సచివాలయ



సిబ్బందిచే కమిషనర్ స్వచ్ఛత ప్రతిజ్ఞను చేయించడం జరిగిందని అన్నారు. అనంతరం 13 సచివాలయాల పరిధిలో ఉన్న వార్డులలో పై పేర్లొచ్చి అంశంపై అవగాహన కార్యక్రమాలు నిర్వహించడం జరిగిందని తెలిపారు. ఈ కార్యక్రమంలో సైపల్ ఆఫీసర్ నత్యనారాయణ, మున్సిపల్

కమిషనర్ బి జె ఎస్ ప్రసాదరాజు, తాసిల్దార్ వరహాళి, మున్సిపల్ మేనేజర్ విజయకుమార్, శానిటరీ ఇన్స్పెక్టర్ పల్లా శ్రీనివాసరావు, మెప్పా సి ఎం ఎం వద్యవతి, మెప్పా సిబ్బంది, మునిసిపల్ సిబ్బంది, సచివాలయ సిబ్బంది, స్థానిక వర్తకులు, ప్రజలు పాల్గొన్నారు.

# పెట్రోల్, డీజిల్ ధరలు తగ్గించాలి

ఆటోకు తాడుకట్టి ఆటో డ్రైవర్లు, సీబీయూ విమాత్య నిరసన



అచ్చుతాపురం, (న్యూస్ ఇండియా ప్రతినిధి) మే 16: పెట్రోల్, డీజిల్, సీఎస్జీ ధరల పెంపును వెంటనే వెనక్కి తీసుకోవాలని సీబీయూ నాయకులు, కార్మికులు డిమాండ్ చేశారు. అచ్చుతాపురంలో శనివారం ఆటోకు తాడుకట్టి లాగుతూ విమాత్య నిరసన రాల్చి నిర్వహించి కేంద్ర ప్రభుత్వానికి వ్యతిరేకంగా నివాదాలు చేశారు. ఈ సందర్భంగా సీబీయూ జిల్లా కార్యదర్శి ఆర్. రాము, మండల కన్వీనర్ కాండ్రపు సోమునాయుడు మాట్లాడుతూ.. ఎన్నికల ఫలితాలు వచ్చిన కొద్ది రోజులకే కేంద్ర ప్రభుత్వం పెట్రోల్, డీజిల్ ధరలను పెంచి ప్రజలపై ఆదనపు భారం మోపిందని విమర్శించారు. కార్పొరేట్ సంస్థలకు రాయితీలు ఇస్తూనే సామాన్య ప్రజలపై ధరల భారం వేయడం అన్యాయమన్నారు. ఇప్పటికే వంటగ్యాస్, వాణిజ్య సిలిండర్ల ధరల పెరుగుదలతో చిన్న వ్యాపారులు, హోటళ్లు, దాబాలు తీవ్ర ఇబ్బందులు ఎదుర్కొంటున్నాయని తెలిపారు. ఇంధన ధరల పెంపుతో ఆటో కార్మికుల జీవనం మరింత కష్టాల్లో పడిందన్నారు. పెట్రోల్, డీజిల్ ధరల పెరుగుదలతో సామాన్య మధ్యతరగతి ప్రజల జీవనం భారంగా మారిందని ఆవేదన వ్యక్తం చేశారు. ధరలను నియంత్రించడంలో కేంద్ర ప్రభుత్వం పూర్తిగా విఫలమైందని, ప్రజావ్యతిరేక విధానాలను వెంటనే విరమించుకోవాలని డిమాండ్ చేశారు. లేకపోతే ప్రజలంతా ఇక్కంగా పెద్ద ఎత్తున ఉద్యమాలుకు సిద్ధమవుతారని హెచ్చరించారు. ఈ కార్యక్రమంలో కాకి అప్పలరాజు, బొందాడ ఆనంద్, రంగాల సన్యాసిరావు, శంకర్, సూకరాజు, డి. త్రినాథ్, శ్రీకాంత్, కె. రాజు, ఎస్. రమణ, నాయుడు, ఎస్. శివ, వెంకన్న తదితరులు పాల్గొన్నారు.

# జాతీయ డెంగ్యూ దినోత్సవం

గ్రామాల్లో అవగాహన రాల్చి



కంచలి (న్యూస్ ఇండియా ప్రతినిధి) మే 16: మండలంలో బెంగాం పిహెచ్ సి వైద్యాధికారి పి.రాకేష్ ఆధ్వర్యంలో శనివారం జాతీయ డెంగ్యూ దినోత్సవం కార్యక్రమం నిర్వహించారు. ఈ కార్యక్రమంలో భాగంగా గ్రామంలో వైద్య సిబ్బంది రాల్చి చేసి ప్రజలకు డెంగ్యూ జ్వరం లక్షణాలు గురించి మరింత నివారణ చర్యల గురించి అవగాహన కల్పించడం జరిగింది. ఈ కార్యక్రమంలో వైద్యాధికారి పి.రాకేష్, సూపర్వైజర్ కళావెల్, ల్యాబ్ టెక్నిషియన్ బెందాళం. శివప్రసాద్, వెంకటమ్మ, పండి. రంజిత్ కుమార్ మరియు ఫీల్డ్ సిబ్బంది పాల్గొన్నారు.

# గణిత మాయాజాలం

గణిత అవధాని మధ్య, తిరుపతి రాష్ట్ర విమాత్య గణిత కథనం

కంచలి (న్యూస్ ఇండియా ప్రతినిధి): గణితం అనగానే కఠినమైన సూత్రాలు, లెక్కలతో మాత్రమే సంబంధమని భావించేవారికి, కంచలి మండలం బూరగాం గ్రామానికి చెందిన గణిత అవధాని, ఉపాధ్యాయుడు మద్దుతిరుపతి రావుపినాత్య కథనంద్వారా ఆసక్తికర సందేశాన్ని అందించారు. "కొత్త అల్లుడుముందుచూపు" పేరుతో రూపొందించిన గణితానందనం కథ ప్రస్తుతం విద్యార్థులు, ఉపాధ్యాయులు, గణితాభిమానులను ఆకట్టుకుంటోంది. భావనపాదు




గ్రామానికి చెందిన రాముడు--ద్రోపది దంపతుల కుమార్తె గాయిత్రికి ఇటీవల కోటిరూపాయి గ్రామానికి చెందిన ఉపాధ్యాయుడు "విదు కొండలు"తో వివాహం జరిగినట్లు కథను రూపకల్పన చేశారు. దసరా పండుగ సందర్భంగా అల్లుడిని ఇంటికి ఆహ్వానించగా అక్టోబర్ 1 నుంచి 31వ తేదీ వరకు ఏ రోజు వచ్చినా, ఆ తేదీ సంఖ్యకు సమానంగా అన్నిగ్రామాల బంగారం ఇవ్వాలి అని అల్లుడు కోరినట్లుగా కథసాగుతుంది. మేనల్తో ఆందోళన చెందిన అత్తమామలు మొదటి 1 గ్రామం నుంచి 31 గ్రామాల వరకు మొత్తం 31 బంగారు బిళ్ళలు తయారుచేయాలని భావిస్తారు. అయితే బంగారు వ్యాపారీ తన గణిత ప్రతిభతో కేవలం ఐదు బిళ్ళలతోనే సమస్యకు పరిష్కారం చూపిస్తారు. ఆ ఐదు బిళ్ళల బరువులు వరుసగా 1, 2, 4, 8, 16 గ్రామాలకు ఉంటాయి. ఈ బిళ్ళలను అవసరానికి అనుగుణంగా కలిపి 1 నుంచి 31 వరకు ఏ సంఖ్యనైనా రూపొందించవచ్చని వివరించారు. ఉదాహరణకు 7 గ్రామాల ఇవ్వాలంటే 10204 గ్రామాల బిళ్ళలు, 15 గ్రామాలకు 1020408 గ్రామాల బిళ్ళలు, 31 గ్రామాలకు ఐదు బిళ్ళలన్నింటినీ కలిపి ఇవ్వవచ్చని తెలిపారు.

సాధారణ కుటుంబ కథనం ద్వారా ద్విపాస సంఖ్యా విధానం (టైసర్ సిస్టమ్) ప్రాముఖ్యతను ఎంతో సరళంగా వివరిస్తూ రూపొందించిన ఈ గణిత కథనవిద్యార్థుల్లో ఆసక్తిని పెంపొందించడమే కాకుండా, గణితంపై ఆసక్తిని కలిగిస్తోందని పలువురు ఉపాధ్యాయులు అభిప్రాయపడుతున్నారు. గ్రామీణ నేపథ్యాన్ని ఆధారంగా చేసుకొని గణితాన్ని జీవితానుభవాలతో మేళవించి అందించిన ఈ విమాత్య ప్రయత్నం ప్రస్తుతం ప్రత్యేక ఆకర్షణగా నిలుస్తోంది.



### 'హనుమాన్' 3డిలో వచ్చేసింది!

మొత్తం ఇండియన్ సినిమా దగ్గర రేర్ గా టచ్ చేసిన సూపర్ హీరో జానర్ లో హిట్స్ చాలా తక్కువ. అలాంటి సూపర్ హీరో లో యంగ్ అండ్ టాలెంటెడ్ హీరో తేజ సజ్జ హీరోగా దర్శకుడు ప్రశాంత్ వర్మ తెరకెక్కించిన సూపర్ హీరో చిత్రం 'హనుమాన్' కొత్త ట్రెండ్ ని సెట్ చేసింది. పాన్ ఇండియా లెవెల్లో ఊహించని బ్లాక్ బస్టర్ గా నిలిచి తెలుగు సినిమా నుంచి వచ్చిన మొదటి సూపర్ హీరో సినిమానే ఒక బ్లాస్ట్ గా నిలిచింది. అలా గత 2024 సంక్రాంతి బరిలో వచ్చిన ఈ సినిమా 350 కోట్లకి పైగా గ్రాస్ ని సమూహ చేయడమే కాకుండా ఈరోజుల్లో కూడా భారీ లాంగ్ రన్ ని అందుకొని సంచలనం సెట్ చేసింది. మరి అలాంటి ఈ సినిమా మళ్ళీ థియేటర్స్ లో విద్యసం చేసేందుకు రూట్ కుంది. అయితే ఇది మామూలు రిలీజ్ కాదు ఈసారి హనుమాన్ 3డి వెర్షన్ లో ఈ జూన్ 25న గ్రాండ్ గా రిలీజ్ చేస్తున్నట్లుగా మేకర్స్ ఖరారు చేశారు. తెలుగు సహా హిందీ రెండు భాషల్లో ప్రస్తుతానికి మేకర్స్ కన్ఫర్మ్ చేయగా ఇది మాత్రం హనుమాన్ సినిమా లవర్స్ కి ఒకంత బిగ్ అండ్ సర్ప్రైజింగ్ అప్డేట్ అనే చెప్పొచ్చు. మరి ఈసారి రిలీజ్ లో ఎలాంటి రెస్పాన్స్ ని ఈ చిత్రం అందుకుంటుందో చూడాలి. ఇక ఈ



చిత్రంలో అమృత అయ్యర్ హీరోయిన్ గా అందించారు. అలాగే ప్రైమ్ షో నడించగా గౌర హరి సంగీతం ఎంటర్టైన్మెంట్స్ వారు నిర్మాణం వహించారు.

### లెజెండరీ హీరోని కలిసి ఎమోషనల్!



మలయాళ సినిమా దగ్గర ఉన్నటువంటి సీనియర్ అండ్ స్టార్ నటుల్లో మమ్మల్ని కూడా ఒకరు. తనవైన ఈజ్ నటనతో ఇప్పటికీ ఛార్మ్ లుక్ ని మైంట్ చేస్తూ బాక్సాఫీస్ దగ్గర సక్సెస్ ఫుల్ గా దూసుకెళ్తున్నారు. అయితే లేటెస్ట్ గా ప్రముఖ నటి రేణు దేశాయ్ మమ్మల్నితో కలిసి దిగిన ఓ పిక్ ని షేర్ చేసుకొని తన ఆనందాన్ని ఆమె వ్యక్తం చేశారు. మమ్మల్నితో దిగిన సెల్ఫీ షేర్ చేసుకొని ఇది నాకొక క్రేజ్ ఫ్యాన్ మూమెంట్ అంటూ ఆమె ఎగ్జైట్ చేసింది. సరే కోర్స్ నిమిషాలు సమయం గడపడం తన బెజ్ట్ లిస్ట్ మూమెంట్స్ లో ఒకటి పైసలోగా నెరవేరింది అని రేణు దేశాయ్ తెలిపారు. అలానే తాను కలిసిన అతి కొద్దిమంది మంచి మనుషులు, ఇంటెలిజెంట్ వ్యక్తుల్లో ఆయన కూడా ఒకరని ఆమె తెలిపారు. దీనితో ఈ పిక్ వేబ్ సైట్ మీడియాలో వైరల్ గా మారింది. అయితే ఈ ఇద్దరి కలయిక మామూలుగా జరిగిందేనా లేక ఏదన్నా సినిమాకి వర్క్ చేస్తున్నారా అనేది వేచి చూడాలి.

### వెంకీ, కళ్యాణ్ రామ్ ప్రాజెక్ట్ పై లేటెస్ట్ అప్డేట్!

మన టాలీవుడ్ నుంచి రానున్న క్రేజ్ మల్టీస్టార్ చిత్రాల్లో వెంకీ మామ అలాగే సందమూరి కళ్యాణ్ రామ్ కలయికలో తమ

దర్శకుడు అనీల్ రావిపూడి కలయికలో చేస్తున్న సాలిడ్ ఎంటర్టైన్ చిత్రం కూడా ఒకటి. ఈ కాంబినేషన్ అనాన్స్ చేసినప్పుడే

మంచి బజ్ ని సెట్ చేసుకుంది. ఇలా సినిమా మాడింగ్ ఇంకా మొదలు పెట్టుకోవాల్సి ఉండగా ప్రస్తుతం ఓ లేటెస్ట్ అప్డేట్ తెలుస్తుంది. దర్శకుడు అనీల్ అండ్ టీం సినిమా తాలూకా స్క్రిప్ట్ ని పూర్తి చేసే సమయో ఉన్నారట. ప్రస్తుతం విశాఖపట్నంలో టీం మకాం వేసి స్క్రిప్ట్ పై సీరియస్ గా వర్క్ చేస్తున్నారని తెలుస్తుంది. ఇది పూర్తయ్యాక ఇక సినిమా పట్టాలెక్కడమే బ్యాలన్స్ అట. ఈ గ్యాప్ లో వెంకీ మామ త్రివిక్రమ్ తో చేస్తున్న 'ఆదర్శ కుటుంబం' కూడా పూర్తి చేసుకోనున్నారు. ఇక వెంకీ మామ, కళ్యాణ్ రామ్, అనీల్ ప్రాజెక్ట్ ని సురేష్ ప్రొడక్షన్స్ మరియు జీ స్టూడియోస్ వారు సంయుక్తంగా నిర్మాణం వహిస్తున్న సంగతి తెలిసింది.

### ఆహా ఓటీటీలోకి 'తిమ్మరాజుపల్లి టీవీ'.. ఆసక్తికర విషయాలు పంచుకున్న నటుడు ప్రదీప్ కొట్టె!

యంగ్ అండ్ టాలెంటెడ్ హీరో కిరణ్ అల్లువరం సుమైర్ సూడియోస్ తో కలిసి తన కేవల ప్రొడక్షన్స్ బ్యానర్ పై నిర్మించిన పీరియాడిక్ విలేజ్ డ్రామా 'తిమ్మరాజుపల్లి టీవీ'. వి.మునిరాజు దర్శకుడిగా పరిచయమైన ఈ చిత్రం బాక్సాఫీస్ వద్ద మంచి విజయాన్ని అందుకుంది. థియేటర్లలో ప్రేక్షకులను అలరించిన ఈ పల్లెటూరి కథ.. ఈ నెల 15వ తేదీ నుంచి ప్రముఖ ఓటీటీ సంస్థ 'అహా'లో డిజిటల్ స్ట్రీమింగ్ కు వచ్చేసింది. ఈ సందర్భంగా చిత్రంలో 'రాజప్ప' పాత్రతో అద్భుతమైన నటన కనబరిచి, మంచి గుర్తింపు తెచ్చుకున్న నటుడు ప్రదీప్ కొట్టె తన పదేళ్ల సినీ ప్రయాణంలోని ఒడిదొడుకులను, ఎమోషనల్ మూమెంట్స్ ను పంచుకున్నారు. సాక్షివేర్ ఉద్యోగం నుంచి వెండితెర వరకు చిత్రాల జిల్లా పోకమునేరుకు చెందిన ప్రదీప్ కొట్టె.. చెన్నై, హైదరాబాద్ లో సాక్షివేర్ ఉద్యోగం చేస్తూనే యాక్టింగ్ వైపు అడుగులు వేశారు. హైదరాబాద్ వచ్చిన కొత్తలో పార్ట్ థియేట్స్ చేస్తూ, బీ స్టూడియోలో బిహీర్ మార్కెట్ ఆఫ్ దర్శకత్వంలో నాటకాలు వేసేవారు. ఆ స్టేజ్ ఆర్ట్ చూసి దర్శకుడు మునిరాజు ఆయనను 'రాజప్ప' పాత్రకు ఆడిషన్ చేసి

ఎంపిక చేశారు. అయితే ఈ జర్నీ అంత సులువుగా సాగలేదని ప్రదీప్ గుర్తు చేసుకున్నారు. గత పదేళ్లుగా వర్క్ ప్రెమ్ హోమ్, లిఫులు పెడుతూ అటు జాబ్ ను, ఇటు సినిమాలను బ్యాలెన్స్ చేస్తూ వచ్చారు. ఈ ప్రయాణంలో తన భార్య ఇచ్చిన సపోర్ట్ అంతా ఇంతా కాదని, ఆమె ఫ్యామిలీ బాధ్యతలను భుజాన వేసుకోవడం వల్లే తాను తేరీరీపై ఫోకస్ పెట్టగలిగానని కృతజ్ఞత భావాన్ని చాటుకున్నారు. కన్నవారికి తెలియని రహస్యం నిర్మాత కిరణ్ అల్లువరంతో ఉన్న పాత పరిచయాన్ని ప్రదీప్ ఈ సందర్భంగా గుర్తు చేసుకున్నారు. తాము షార్ట్ ఫిలిమ్స్ చేసే రోజుల్లోనే కిరణ్ కు మంచి ఫ్యాన్ ఫాలోయింగ్ ఉండేదని, సినిమాకు సంబంధించిన ప్రతి ట్రాక్స్ మీద పట్టు సాధించి ఆయన ఈ



### ఓటిటి పార్షర్ ను లాక్ చేసుకున్న 'వీర భద్రుడు'!

కోలివుడ్ స్టార్ నటుడు సూర్య హీరోగా త్రిష హీరోయిన్ గా చాలా కాలం తర్వాత కలిసి నటించిన సినిమానే "వీర భద్రుడు". తమిళంలో "కరుప్పు"గా తెరకెక్కి పలు వాయిదాలు తర్వాత ఎట్టకేలకే నిన్న శుక్రవారం థియేటర్స్ లో విడుదలకీ వచ్చింది. అయితే ఈ చిత్రం కోసం ఎదురు చూస్తున్న ఫ్యాన్స్ కి దర్శకుడు ఆర్ బాలాజీ పైసల్ గా సాలిడ్ ట్రీట్ మెంట్ అందించాడు. దీంతో భారీ బుకింగ్స్ ని డే కి ఈ సినిమా నమోదు చేసింది. ఇక థియేటర్స్ లో రెస్పాన్స్ ఇలా ఉంటే పోస్ట్ థియేట్రీకల్ ఏ ఓటిటి ప్లాట్ ఫామ్ లో సినిమా సందడి చేయనుందో లాక్ అయ్యింది. ఈ చిత్రాన్ని పాపల్లె స్ట్రీమింగ్ సంస్థ అమెజాన్ ప్రైమ్ వీడియో వారు సొంతం చేసుకున్నారు. సో థియేటర్స్ లో రిలీజ్ తర్వాత ఈ చిత్రం అందులో సందడి చేయనుంది. ఇక ఈ చిత్రానికి సాయి అభ్యంకార్ సంగీతం అందించగా డ్రీం వారియర్ పిక్చర్స్ వారు సాలిడ్ నిర్మాణ విలువలతో ఈ చిత్రాన్ని నిర్మాణం వహించారు.



### నాగ చైతన్య 'వృషకర్మ' పై లేటెస్ట్ అప్డేట్

అక్కినేని యంగ్ అండ్ టాలెంటెడ్ హీరో నాగ చైతన్య హీరోగా మీనాక్షి చౌదరి హీరోయిన్ గా దర్శకుడు కార్తీక్ వర్మ దండు తెరకెక్కిస్తున్న అవైటెడ్ ట్రిల్లర్ చిత్రమే వృష

కర్మ. తండేల్, విరుపాక్ష హిట్స్ తర్వాత ఇద్దరి నుంచి వస్తున్న సినిమా కావడంతో దీనిపై మంచి అంచనాలు ఉన్నాయి. ఇక వాటికి తగ్గట్టుగా సాలిడ్ మైనింగ్ తో మాటీన్ మేకర్స్ పూర్తి చేసుకుంటూ వస్తున్నారు. ఇలా సినిమాపై కొత్త అప్డేట్ బయటకీ వచ్చింది. కొన్నాళ్ల కింత రాజస్థాన్ లో స్టార్ట్ చేసిన కీలక పెద్దయ్యల్ ని మేకర్స్ ఇప్పుడు విజయవంతంగా పూర్తి చేసినారు. అక్కడ పలు కీలక ప్రాంతాల్లో సినిమాని పూర్తి చేసినట్లు ఇప్పుడు తెలుస్తుంది. ఇక దీనితో పాటుగా పోస్ట్ ప్రొడక్షన్ పనులు కూడా శరవేగంగా పూర్తవుతున్నాయట. ప్రస్తుతం సీజ్ వర్క్ చేస్తూ ఇండియన్ సినిమా దగ్గర బెస్ట్ క్యాలిటీ విజువల్స్ కలిగిన మిస్టికల్ ట్రిల్లర్ ని మేకర్స్ ప్రామిస్ చేస్తున్నట్లు టాక్. మరి ఈసారి కార్తీక్ ఎలాంటి ట్రీట్ అందిస్తాడో చూడాలి.

మోగావర్ స్టార్ రామ్ చరణ్ హీరోగా జాన్వీ కపూర్ హీరోయిన్ గా దర్శకుడు బుచ్చిబాబు తెరకెక్కించిన అవైటెడ్ సినిమానే పెద్ది. గ్రాండ్ గా విడుదలకీ రాతోతున్న ఈ సినిమాకి ఇప్పుడు అన్నీ క్షియర్ అవుతున్నాయి. ఇక ఈ నెలపాటులో సినిమా ట్రైలర్ పట్ల భారీ హైప్ నెలకొంది. ఈ 18వ విడుదల కానుకగా ట్రిల్లర్ కి సంబంధించి కొన్ని ఆసక్తికర విషయాలు ట్రిల్లర్ మాత్రం ఫుల్ పాకెట్ గా ఎవరూ ఊహించని రీతి విజువల్స్ తో సర్ప్రైజ్ చేస్తుంది అని తెలుస్తోంది. ఇది వరకు వచ్చిన గ్లింప్స్ టీజర్ లు కి మించి ఎన్నో రెట్నూ ట్రిల్లర్ తాలూకా విజువల్స్ అక్కర్ల పరుస్తాయని తెలుస్తోంది. ఇలా ట్రిల్లర్

వచ్చాక మాత్రం పెద్ది అంచనాలు మొత్తం మార్చేస్తుంది అని తెలుస్తోంది. సో బుచ్చిబాబు ఏం ప్లాన్ చేసాడు అనేది ఈ 18తో ఒక క్లారిటీ వచ్చేస్తుంది. ఇక ఈ చిత్రానికి ఏ ఆర్ రెహమాన్ సంగీతం అందిస్తున్నారు అలాగే వృద్ధి సినిమాన్ నిర్మాణం వహిస్తున్న సంగతి తెలిసింది. ఈ జూన్ 4న గ్రాండ్ గా ఈ సినిమా విడుదల కాతోంది.

